



رَضِيَ اللهُ عَنْهَا

# فیضانِ خاتونِ جنت

15-April-2021



ہفتہ وار سنتوں بھرے اجتماع میں ہونے والا  
سنتوں بھرا بیان

(For Islamic Brothers)

15 اپریل 2021 کو پاکستان کے ہفتہ وار اجتماعات میں ہونے والا بیان

## فیضانِ خاتونِ جنت رَضِيَ اللهُ عَنْهَا

اس بیان میں آپ جان سکیں گے...

❁... گرمی کے روزوں کی فضیلت اور فوائد

❁... سیدہ فاطمہ الزہراء رَضِيَ اللهُ عَنْهَا کا مختصر تعارف

❁... سیدہ فاطمہ الزہراء رَضِيَ اللهُ عَنْهَا کے فضائل

❁... سیدہ فاطمہ الزہراء رَضِيَ اللهُ عَنْهَا کا فقر اور خیر خواہی

پیشکش

المدينة العلمية (اسلامک ریسرچ سنٹر)

(شعبہ بیاناتِ دعوتِ اسلامی)

اَلْحَمْدُ لِلّٰهِ رَبِّ الْعَالَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط

اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

اَلصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَاَصْحٰبِكَ يَا حَبِيْبَ اللّٰهِ

اَلصَّلٰوةُ وَالسَّلَامُ عَلَيْكَ يَا نَبِيَّ اللّٰهِ وَعَلٰى اٰلِكَ وَاَصْحٰبِكَ يَا نُوْرَ اللّٰهِ

نَوَيْتُ سُنَّتَ الْاِعْتِكَافِ (ترجمہ: میں نے سنتِ اعتکاف کی نیت کی)

پیارے اسلامی بھائیو! جب بھی مسجد میں حاضر ہونے کی سعادت نصیب ہو، یاد کر کے

اعتکاف کی نیت کر لیا کیجئے، جب تک مسجد میں رہیں گے اِنْ شَاءَ اللّٰهُ الْكَرِيْمِ نفلِ اِعْتِكَافِ کا

ثواب ملتا رہے گا، یاد رکھیے! مسجد میں کھانا، پینا، سونا، سحری افطاری کرنا، دم کیا ہو اپانی پینا

وغیرہ شرعاً جائز نہیں، اگر اعتکاف کی نیت کر لیں گے تو اس کا ایک فائدہ یہ بھی نصیب ہو گا

کہ ضمناً یہ چیزیں بھی جائز ہو جائیں گی۔

## درود پاک کی فضیلت

فرمانِ آخری نبی، کمی مدنی صَلَّی اللّٰهُ عَلَیْهِ وَاٰلِہٖ وَسَلَّم: جس نے مجھ پر ایک بار درود پڑھا،

اللہ پاک اس پر 10 رحمتیں نازل فرماتا، 10 گناہ مٹاتا اور 10 درجات بلند فرماتا ہے۔ (1)

گرچہ ہیں بے حد قصور، تم ہو عَفُوْ و غَفُوْر | بخش دو جرم و خطا! تم یہ کروڑوں درود (2)

صَلُّوْا عَلٰی الْحَبِيْبِ! صَلَّی اللّٰهُ عَلٰی مُحَمَّدٍ

## بیانِ سننے کی نیتیں

حدیثِ پاک میں ہے: اَفْضَلُ الْعَمَلِ النَّيَّةُ الصَّادِقَةُ سَجِي نَيْتِ اَفْضَلِ تَرِيْنِ عَمَلٍ هِيَ۔ (1)

\*\*\*

①... نسائی، کتاب السنن، صفحہ: 222، حدیث: 1294۔

②... حدائق بخشش، صفحہ: 266۔



زنا کیا یا شراب پی تو اگلے رمضان تک اللہ پاک اور جتنے آسمانی فرشتے ہیں سب اس پر لعنت کرتے رہیں گے، اگر یہ شخص اگلا ماہ رمضان پانے سے پہلے ہی مر گیا تو اس کے پاس کوئی ایسی نیکی نہ ہوگی، جو اسے جہنم کی آگ سے بچا سکے۔ پس تم ماہ رمضان کے معاملے میں ڈرو کیونکہ جس طرح اس ماہ میں اور مہینوں کے مقابلے میں نیکیاں بڑھا دی جاتی ہیں، اسی طرح گناہوں کا بھی معاملہ ہے۔ (1)

اللہ پاک ہم سب کو ماہ رمضان اچھے انداز میں، رضائے الہی والے کام کرتے ہوئے، لمحے لمحے کی قدر کرتے ہوئے، نیکیوں میں، عبادتوں میں، ذکر و فکر میں، قبر کی یاد کرتے ہوئے، مدینے کی یادیں دل میں بسائے ہوئے، حُسنِ اخلاق کا مظاہرہ کرتے ہوئے، والدین کا ادب کرتے ہوئے، عزیز رشتے داروں کے ساتھ بھلائی کرتے ہوئے، پڑوسیوں کے حقوق ادا کرتے ہوئے، غریبوں کی مدد کرتے ہوئے گزارنے اور فیضانِ رمضان سے خوب جھولیاں بھرنے کی توفیق عطا فرمائے۔ اَوَيْدُنَّ بِجَاهِ النَّبِيِّ الْأَمِينِ صَلَّى اللهُ عَلَيْهِ وَآلِهِ وَسَلَّمَ۔

گناہوں کی نحوست بڑھ رہی ہے دم بدم مولیٰ!  
میں توبہ پر نہیں رہ پا رہا ثابت قدم مولیٰ!  
میں رحمت، مغفرت، دوزخ سے آزادی کا سائل ہوں  
مہِ رمضان کے صدقے میں فرما دے کرم مولیٰ! (2)

صَلُّوْا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

پیارے اسلامی بھائیو! 3 رمضان المبارک کو اللہ پاک کے آخری نبی، کسی مدنی صَلَّى اللهُ

\*\*\*

① ... مجھ صغیر، جلد: 9، صفحہ: 60، حدیث: 1488۔

② ... وسائلِ بخشش، صفحہ: 98۔

عَلَيْهِ وَآلِهِ وَسَلَّمَ کی پیاری بیٹی، سیدہ کائنات، خاتونِ جنت، حضرت سیدہ فاطمہ الزہراء، طیبہ، طاہرہ، عابدہ، زاہدہ رَضِيَ اللهُ عَنْهَا کا عُرْسِ پاک ہے، لہذا آج ہم سیدہ خاتونِ جنت رَضِيَ اللهُ عَنْهَا کی سیرتِ پاک کے چند پہلو سننے کی سعادت حاصل کریں گے۔ آئیے! پہلے ایک ایمان افروز حکایت سنتے ہیں۔ چنانچہ

فرشتے چکی پینے حاضر ہوئے

حضرت اُمّ ایمن رَضِيَ اللهُ عَنْهَا صحابیہ ہیں، آپ والدِ مصطفیٰ حضرت عبد اللہ رَضِيَ اللهُ عَنْهُ کی کنیز تھیں، پھر آپ کے وصال کے بعد بطورِ وراثت نبی اکرم، نورِ مجسم صَلَّى اللهُ عَلَيْهِ وَآلِهِ وَسَلَّمَ کی خدمت میں آئیں، پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ کے بچپن شریف میں حضرت اُمّ ایمن رَضِيَ اللهُ عَنْهَا نے خوب خدمت کی سعادت حاصل کی، اسی لئے حُضُورِ اقدس صَلَّى اللهُ عَلَيْهِ وَآلِهِ وَسَلَّمَ فرمایا کرتے: اُمّ ایمن میری دوسری ماں ہیں۔<sup>(1)</sup>

حضرت اُمّ ایمن رَضِيَ اللهُ عَنْهَا فرماتی ہیں: ایک مرتبہ سخت گرمی کے دن تھے، رمضان المبارک کا مہینا تھا اور دوپہر کا وقت تھا، میں خاتونِ جنت سیدہ فاطمہ رَضِيَ اللهُ عَنْهَا کے گھر گئی، دروازہ بند تھا اور اندر سے چکی چلنے کی آواز آرہی تھی۔

پہلے دُور میں دانے پیس کر آٹا بنانے کے لئے پتھر کی چکی ہوتی تھی اور اسے ہاتھ سے چلایا جاتا تھا، چکی چلنے کی آواز آنے کا مطلب یہ تھا کہ سیدہ فاطمہ رَضِيَ اللهُ عَنْهَا گھر میں موجود ہیں اور چکی چلا رہی ہیں لیکن معاملہ اس کے الٹ تھا، چنانچہ دروازے کی دراڑ سے حضرت اُمّ ایمن رَضِيَ اللهُ عَنْهَا کی نگاہ اندر پڑی تو دیکھ کر حیران رہ گئیں کہ چکی چل رہی ہے، اس میں

\*\*\*

①... اصابہ، جلد: 8، صفحہ: 359۔

دانے پیسے جا رہے ہیں، ساتھ ہی حسنین کریمین (مام حسن ومام حسین رَضِيَ اللهُ عَنْهُمَا) پنگھوڑے میں آرام فرما ہیں اور ان کا پنگھوڑا بھی ہل رہا ہے مگر سیدہ فاطمہ رَضِيَ اللهُ عَنْهَا چکی کے قریب ہی زمین پر آرام فرما رہی (یعنی سو رہی) ہیں۔ حضرت اُمّ ایمن رَضِيَ اللهُ عَنْهَا فرماتی ہیں: یہ معاملہ دیکھ کر مجھے بہت حیرانی ہوئی؛ چکی خود بخود کیسے چل رہی ہے؟ حسنین کریمین رَضِيَ اللهُ عَنْهُمَا کا پنگھوڑا خود بخود کیسے ہل رہا ہے؟ میں اپنے اس تعجب کا حل معلوم کرنے کے لئے غیبیوں پر خبردار نبی، مکی مدنی صَلَّی اللهُ عَلَيْهِ وَآلِهِ وَسَلَّمَ کی خدمتِ بابرکت میں حاضر ہوئی اور بتایا: یا رسول اللہ صَلَّی اللهُ عَلَيْهِ وَآلِهِ وَسَلَّمَ! سیدہ تو آرام فرما ہیں مگر چکی بھی چل رہی ہے، پنگھوڑا بھی ہل رہا ہے؟ آخر یہ معاملہ کیا ہے؟ پیارے آقا و مولیٰ، مُحَمَّد مصطفیٰ صَلَّی اللهُ عَلَيْهِ وَآلِهِ وَسَلَّمَ نے فرمایا: اے اُمّ ایمن! سخت گرمی ہے، رمضان ہے، فاطمہ (رَضِيَ اللهُ عَنْهَا) نے روزہ رکھا ہوا ہے، اللہ پاک نے فاطمہ پر نیند غالب کر دی تاکہ کچھ دیر آرام کر لیں اور انہیں گرمی کی شدت محسوس نہ ہو اور فرشتوں کو بھیج دیا جو چکی چلا رہے ہیں اور پنگھوڑا ہلا رہے ہیں۔<sup>(1)</sup>

وہ خاتونِ جنتِ معصوم خوریں باندیاں جن کی

ملکِ جنت سے آکر پیتے تھے چکیاں جن کی

صَلُّوا عَلَى الْحَبِيبِ! صَلَّی اللهُ عَلَى مُحَمَّد

اے عاشقانِ رسول! غور فرمائیے! سخت گرمی اور گرمی بھی عرب شریف کی ماہ

رمضان اور سیدہ فاطمہ الزہراء رَضِيَ اللهُ عَنْهَا نے روزہ رکھا ہوا ہے۔ معلوم ہوا رمضان

المبارک چاہے گرمی میں آئے، چاہے سردی میں آئے، اس کے روزے فرض ہیں اور

\*\*\*

①... سفینہ نوح، حصہ: دوم، صفحہ: 35۔

رکھنے ہی رکھنے ہیں۔ صحابہ کرام عَلَیْهِمُ الرِّضْوَانُ اور ہمارے مزاج میں ایک بڑا فرق یہ بھی ہے کہ صحابہ کرام عَلَیْهِمُ الرِّضْوَانُ نیکی، جنت، ثوابِ آخرت اور رِضَاۓِ الہی کے حریص تھے مگر جیسے جیسے مصطفیٰ جانِ رحمت صَلَّى اللهُ عَلَيْهِ وَسَلَّمَ کے ظاہری حیات کے زمانے سے دُوری آتی جا رہی ہے، ہم لوگ سہولت پسند ہوتے جا رہے ہیں، گرمی کے روزے بھی اگرچہ رکھنے والے رکھتے ہی ہیں مگر عموماً خواہش یہی ہوتی ہے کہ کاش! رمضان المبارک سردیوں میں تشریف لاتا تو آسانی رہتی۔ صحابہ کرام عَلَیْهِمُ الرِّضْوَانُ کا مزاج اس کے اُلٹ تھا، وہ گرمی کے روزوں کو زیادہ پسند کرتے تھے، مولائے کائنات، أَمِيرُ الْمُؤْمِنِينَ حضرت علی المرتضیٰ رَضِيَ اللهُ عَنْهُ فرماتے ہیں: مجھے 3 چیزیں بہت پسند ہیں، ان میں سے ایک ہے: صِيَامُ الصَّيْفِ گرمیوں میں روزے رکھنا۔<sup>(1)</sup>

## گرمی کے روزوں کے فوائد

دیکھا جائے تو گرمیوں کے روزے کے فوائد زیادہ ہیں مثلاً ❀ روزہ رکھنا عبادت ہے اور گرمیوں میں ہمیں زیادہ دیر تک روزے سے رہنے کی سعادت ملتی ہے، گرمیوں میں عموماً 15 سے 16 گھنٹے کا روزہ ہوتا ہے لیکن سردیوں میں عموماً 11 یا 12 گھنٹے کا روزہ ہوتا ہے، یعنی گرمیوں میں ہم دن رات کا اکثر حصہ روزے سے رہ کر عبادت میں گزارتے ہیں اور سردیوں میں کم حصہ روزے والی عبادت میں گزارتا ہے ❀ روزے دار کے اعضاء تسبیح کرتے ہیں، لہذا گرمیوں کے روزے میں ہمارے اعضاء زیادہ دیر تک تسبیح کریں گے ❀ روزہ دار کے لئے دریا کی مچھلیاں دُعائے مغفرت کرتی ہیں، لہذا گرمیوں کے روزے

\*\*\*

①... الرِّيَاضُ النَّصْرَةُ، الباب الرابع، جلد: 1، صفحہ: 52۔

میں زیادہ دیر تک یہ دُعائے مغفرت ملتی رہتی ہے ﴿صبر کرنے والے کو اللہ پاک کی مَعِيَّت (یعنی مدد و نصرت) نصیب ہوتی ہے، قرآن مجید میں ارشاد ہوتا ہے:

إِنَّ اللَّهَ مَعَ الصَّابِرِينَ ﴿۱۵۳﴾  
ترجمہ کنزالایمان: بے شک اللہ صابروں کے ساتھ ہے۔ (پارہ: 2، البقرة: 153)

گر میوں کے روزے میں ہم زیادہ دیر تک عملی طور پر صبر کا مظاہرہ کر رہے ہوتے ہیں اور بندہ جب تک صبر کرتا رہتا ہے، آیت کریمہ کے مطابق اس وقت تک بندے کو اللہ پاک کی مَعِيَّت (یعنی مدد و نصرت) نصیب رہتی ہے، لہذا گر میوں کے روزے میں زیادہ دیر تک اللہ پاک کی مَعِيَّت (یعنی مدد و نصرت) نصیب ہوگی ﴿گر میوں کے روزے کا ایک فائدہ یہ ہے کہ گرمی میں بھوک پیاس کا احساس زیادہ ہوتا ہے، جب بھوک پیاس کا احساس زیادہ ہوگا، تبھی تو غریبوں کی غربت اور بھوک کا احساس ہو سکے گا، بھوک پیاس کا احساس زیادہ ہوگا تو جسم کی زکوٰۃ زیادہ نکلے گی، بھوک پیاس کا احساس زیادہ ہوگا تبھی تو سرکش نفس قابو میں آئے گا اور نفس جتنا قابو میں رہے گا، عقل اتنی ہی بیدار ہوگی، دل میں اتنی ہی نورانیت بڑھے گی، اور جتنی دل کی سیاہی مٹے گی، جتنی دل میں نورانیت بڑھے گی، اتنا ہی اللہ پاک کی طرف رجوع زیادہ ہوگا، عبادات کی رغبت زیادہ ملے گی، گناہوں سے نفرت، تقویٰ، پرہیز گاری اتنی ہی زیادہ نصیب ہوگی۔ حضرت بایزید بسطامی رَحْمَةُ اللهِ عَلَيْهِ نے ایک مرتبہ اللہ پاک کی بارگاہ میں عرض کیا: مولیٰ! میں تیرا قُرب کیسے حاصل کر سکتا ہوں؟ غیب سے آواز آئی: أَنْتَرَكْ نَفْسَكَ فَتَعَالَ اپنے نفس کو چھوڑ دو اور چلے آؤ!

اے عاشقانِ رمضان! معلوم ہوا بندہ جتنا زیادہ نفس کو دبائے، اتنا زیادہ قربِ الہی نصیب ہوتا ہے اور گر میوں کے روزوں میں چونکہ زیادہ دیر تک نفس کو دبانا، کھانے، پینے

کی خواہشات سے رکنا ہوتا ہے، لہذا اللہ پاک کی رَحْمَت سے اُمید ہے کہ گرمیوں کے روزے رکھ کر اللہ پاک کا زیادہ قرب نصیب ہو گا۔

لہذا گرمیوں کے روزے بھی شوق سے رکھے جائیں، فوائد پر نگاہ رکھیں گے تو ان شاء اللہ الْكَرِيم! مشقت برداشت کرنا آسان ہو جائے گا، اس کے ساتھ ساتھ شیخِ طریقت، امیر اہلسنت حضرت علامہ مولانا محمد الیاس عَظَّار قَادِرِي رَضَوِي ضِيَايَ دَامَتْ بَرَكَاتُهُمُ الْعَالِيَةِ کا رسالہ ”گرمی سے حفاظت کے مدنی پھول“ پڑھ لیجئے! اس میں گرمی کے روزے باسانی رکھنے کے طریقے، روحانی وظیفے لکھے ہیں۔ اِنْ شَاءَ اللهُ الْكَرِيم! آسانیاں ہوں گی۔ اللہ پاک ہم سب کو خوب خوب روزے رکھنے، خوب عبادتوں، ریاضتوں کے ساتھ ماہِ رمضان گزارنے اور اس کی برکتیں لوٹنے کی توفیق عطا فرمائے۔ اِمِيْنُ بِحَاكِمَةِ النَّبِيِّ الْاَكْمَلِيْنَ صَلَّى اللهُ عَلَيْهِ وَآلِهِ وَسَلَّمَ۔

ہمارے بگڑے ہوئے کام دے بنا یارب!	پے حسین و حسن، فاطمہ، علی حیدر
ملے گناہوں کے امراض سے شفا یارب!	ہماری بگڑی ہوئی عادتیں نکل جائیں
صَلَّى اللهُ عَلَى مُحَمَّد	صَلُّوْا عَلَى الْحَبِيب!

سیدہ فاطمہ رَضِيَ اللهُ عَنْهَا کا مختصر تعارف

اے عاشقانِ رسول! بیان کی گئی حکایت پر غور کریں! اِنشَاءَ اللهُ! شہزادیِ مصطفیٰ، سیدہ فاطمہ رَضِيَ اللهُ عَنْهَا کی شان کیسی بلند ہے کہ فرشتے ان کی خدمت کے لئے حاضر ہوتے ہیں۔

وہ خاتونِ جنتِ معصوم حُوریں باندیاں جن کی  
ملکِ جنت سے آکر پیتے تھے چکیاں جن کی

سیدہ کائنات، سیدہ فاطمہ رَضِيَ اللهُ عَنْهَا ہمارے آقا و مولیٰ مُحَمَّد مصطفیٰ صَلَّى اللهُ عَلَيْهِ وَآلِهِ

وَسَلَّمَ کی سب سے چھوٹی اور لاڈلی شہزادی ہیں، ایک قول کے مطابق آپ اِعلانِ نبوت کے پہلے سال جب نبی اکرم، نورِ مجسم صَلَّى اللهُ عَلَيْهِ وَآلِهِ وَسَلَّمَ کی عُمُرِ مُبَارَكِ 41 سال تھی، مکہ مَكْرَهَہ میں پیدا ہوئیں اور ایک قول کے مطابق آپ کی ولادتِ باسعادت اِعلانِ نبوت سے 5 سال پہلے ہوئی۔<sup>(1)</sup> آپ رَضِيَ اللهُ عَنْهَا کا نام پاک ”فاطمہ“ اللہ پاک نے رکھا۔ چنانچہ حدیثِ پاک میں ہے: بے شک میری بیٹی کا نام اللہ پاک نے فاطمہ رکھا کیونکہ اسے اللہ پاک نے جہنم سے دُور کر دیا ہے۔<sup>(2)</sup> اور ایک حدیث شریف میں ہے: اس کا نام فاطمہ رکھا گیا کیونکہ اللہ پاک نے اسے اور اس سے عقیدت رکھنے والوں کو دوزخ سے آزاد کیا ہے۔<sup>(3)</sup>

جو جانا غلڈ میں ہو پائے زہرہ سے لپٹ جاؤ  
جسے کہتے ہیں جنتِ ملک ہے خاتونِ جنت کا<sup>(4)</sup>

”بتول“ اور ”زہراء“ سیدہ فاطمہ رَضِيَ اللهُ عَنْهَا کے مشہور القاب ہیں، مشہور مفسرِ قرآن، حکیم الامت مفتی احمد یار خان نعیمی رَحِمَهُ اللهُ عَلَيْهِ فرماتے ہیں: چونکہ آپ رَضِيَ اللهُ عَنْهَا دُنیا میں رہتے ہوئے بھی دُنیا سے الگ تھیں لہذا ”بتول“ لقب ہوا۔<sup>(5)</sup> ایک اور مقام پر مفتی صاحب رَحِمَهُ اللهُ عَلَيْهِ نے لکھا: آپ رَضِيَ اللهُ عَنْهَا جَنّت کی کلی تھیں حتیٰ کہ آپ رَضِيَ اللهُ عَنْهَا کی کبھی ایسی کیفیت نہ ہوئی جس سے خواتین دوچار ہوتی ہیں اور آپ رَضِيَ اللهُ عَنْهَا کے جسم سے جنت کی خوشبو آتی تھی جسے حُضُور صَلَّى اللهُ عَلَيْهِ وَآلِهِ وَسَلَّمَ سُونگھا کرتے تھے، اس لئے آپ کا

\*\*\*

- ①... شَرْحُ التَّرْزُقَانِي، الفصل الثَّانِي، جلد: 4، صفحہ: 331۔
- ②... سَبْتِيُّ الْبُهْدِي، ابواب: فضائل آل رسول، الباب التاسع، جلد: 11، صفحہ: 52۔
- ③... كَثْرَةُ الْعَمَالِ، كتاب: الفضائل، جزء: 12، صفحہ: 50، حدیث: 34222۔
- ④... دیوانِ سالک، صفحہ: 33۔
- ⑤... مرآة المناجیح، 8/452، ملقطاً۔

لقب ”زہراء“ ہو یعنی جنت کی کلی۔ (1)

بتول و فاطمہ زہراء لقب اس واسطے پایہ  
کہ دُنیا میں رہیں اور دیں پتہ جنت کی نگہت کا (2)

سیدہ فاطمہ رَضِيَ اللهُ عَنْهَا کے فضائل آسمان کے تاروں کی طرح بے شمار ہیں۔ بخاری شریف میں ہے، سرکارِ عالی و قار، مکے مدینے کے سردار صَلَّى اللهُ عَلَيْهِ وَآلِهِ وَسَلَّمَ نے فرمایا: هِيَ بَضْعَةٌ مِثْقَالُ يَرْبُوعٍ مِثْقَالُ ذَيْنِي مَا آذَاهَا فَاطِمَةُ مِثْقَالُ جَسْمِ كَا تَلْكَرَا هِيَ، جو بات اسے بُری لگے مجھے بھی بُری لگتی ہے اور جو چیز اسے تکلیف دے مجھے بھی تکلیف دیتی ہے۔ (3)

2 سن ہجری کو حضرت فاطمہ رَضِيَ اللهُ عَنْهَا کا نکاح مولا علی شیر خدِ اکْبَرِ اللهُ وَجْهَهُ الْكَرِيمِ سے ہوا اور اسی سال ذو الحجۃ الحرام میں رخصتی ہوئی۔ آپ رَضِيَ اللهُ عَنْهَا کے ہاں 3 بیٹیوں اور 3 بیٹیوں کی ولادت ہوئی، آپ رَضِيَ اللهُ عَنْهَا کے بیٹیوں کے نام ہیں: حَسَن، حُسَيْن، اور مُحْسِن رَضِيَ اللهُ عَنْهُمْ۔ اور بیٹیوں کے مُبَارَك نام ہیں: زَيْنَب، اُمُّ كَلثُوم، رُقِيَّة رَضِيَ اللهُ عَنْهُنَّ۔ (4)

سیدہ فاطمہ رَضِيَ اللهُ عَنْهَا کا وصالِ ظاہری سرکارِ عالی و قار، مالک و مختار صَلَّى اللهُ عَلَيْهِ وَآلِهِ وَسَلَّمَ کے وصالِ ظاہری کے 6 ماہ بعد 3 رمضان المبارک 11 ہجری کو ہوا۔ آپ کا مزارِ پاک جَنَّتِ الْبَقِيْعِ میں ہے۔ (5) اللہ پاک کی ان پر رحمت ہو اور ان کے صدقے ہماری بے حساب مغفرت ہو۔ اَمِيْنُ بِجَايَةِ النَّبِيِّ الْاَمِيْنِ صَلَّى اللهُ عَلَيْهِ وَآلِهِ وَسَلَّمَ۔

①... مرآة المناجیح، 8/453، بتغیر قلیل.

②... دیوانِ سالک، صفحہ: 33۔

③... بخاری، کتاب: النکاح، صفحہ: 1344، حدیث: 5230۔

④... الاکمال فی اسماء الرجال، 718، فاطمہ الکبری، صفحہ: 87۔

⑤... شرح الزرقانی، الفصل الثانی، جلد: 4، صفحہ: 336۔

نبی کی لاڈلی، بیوی ولی کی، ماں شہیدوں کی  
یہاں جلوہ نبوت کا، ولایت کا، شہادت کا  
صَلُّوا عَلَی الْحَبِیْب! صَلَّی اللهُ عَلَی مُحَمَّدٍ

سیدہ فاطمہ رَضِيَ اللهُ عَنْهَا کے 2 اعلیٰ اوصاف

اے عاشقانِ رسول! ویسے تو سیدہ خاتونِ جنت، حضرت فاطمہ رَضِيَ اللهُ عَنْهَا کے اوصاف و فضائل احاطہ و شمار میں نہیں آسکتے، علمائے کرام نے آپ کے اوصاف و فضائل پر کتابوں کی کتابیں لکھی ہیں، اتنے فضائل و کمالات اور اوصاف ہیں۔ البتہ آئیے! ہم آپ رَضِيَ اللهُ عَنْهَا کے 2 اعلیٰ اوصاف سُن کر سمجھنے کی کوشش کرتے ہیں، ان 2 اوصاف میں پہلا و صِف ہے: سیدہ پاک رَضِيَ اللهُ عَنْهَا کا فُقْر اور دوسرا ہے: آپ رَضِيَ اللهُ عَنْهَا کا جذبہ خیر خواہی۔ سیدہ کائنات رَضِيَ اللهُ عَنْهَا فُقْر میں بھی کمال رکھتی تھیں اور خیر خواہی میں بھی اپنی مثال آپ تھیں۔

فقیر کسے کہتے ہیں

ہمارے ہاں عام محاورے میں لفظ ”فقیر“ سے غربت اور مفلسی مراد لیتے ہیں، حضرت فاطمہ الزہراء رَضِيَ اللهُ عَنْهَا معاذ اللہ! اس معنی میں فقیر نہیں تھیں، اللہ پاک بے ادبی سے محفوظ فرمائے! اس لحاظ سے تو سیدہ پاک رَضِيَ اللهُ عَنْهَا سے بڑھ کر امیر کوئی ہو ہی نہیں سکتا، آپ مالکِ جنت، صاحبِ کوثر صَلَّی اللهُ عَلَيْهِ وَآلِهِ وَسَلَّمَ کی شہزادی ہیں، جنت کی ملکہ ہیں اور کوئی مانے یا نہ مانے حق یہی ہے کہ آج بھی زمانہ پنچتین پاک (یعنی 1): ہمارے آقا و مولیٰ، محمد مصطفیٰ صَلَّی اللهُ عَلَيْهِ وَآلِهِ وَسَلَّمَ (2): آپ کی شہزادی سیدہ خاتونِ جنت (3): ان کے شوہر

مولیٰ علی مشکل کشا اور ان کے شہزادے (4-5): امام حسن اور امام حسین رَضِيَ اللهُ عَنْهُمَا ہی کا صدقہ کھارہا ہے، ان کے دُڑ سے دُنیا پل رہی ہے۔

ہیں کائناتِ حُسن کے انوار پانچ تَن | خالق کا بے مثال ہیں شاہکار پانچ تَن  
 اُن ہی کے دَم سے رونق کونین ہے تمام | کونین کے ہیں مالک و مختار پانچ تَن  
 اَصْل میں ”فَقْر“ صوفیائے کرام کی ایک اصطلاح ہے، اس کا معنی ہوتا ہے: مَا رَوَى اللهُ  
 (یعنی اللہ پاک کے علاوہ ہر چیز) سے بے نیاز ہو جانا۔ حضرت ابو بکر شبلی رَحْمَةُ اللهِ عَلَيْهِ فرماتے  
 ہیں: اگر کسی کو دُنیا کی تمام دولت مل جائے اور وہ اسے ایک ہی دِن میں صدقہ و خیرات کر  
 دے، پھر اس کے دِل میں یہ خیال آجائے کہ کاش! چند روپے اپنے لئے رکھ لیتا تو ایسا  
 شخص ”فَقْر“ میں سچا نہیں ہے۔

حضرت ابو علی دَقَاتِ رَحْمَةُ اللهِ عَلَيْهِ کی خِدْمَت میں ایک حقیقی فقیر آیا، اس نے ٹاٹ کا  
 لباس پہنا ہوا تھا، حضرت ابو علی دَقَاتِ رَحْمَةُ اللهِ عَلَيْهِ کے ایک شاگرد نے یوں ہی خوش طبعی  
 کرتے ہوئے اس فقیر کو کہا: یہ ٹاٹ کتنے کا خریدا ہے؟ اب سنئے! اَصْل فَقْر کیا ہوتا ہے، وہ  
 فقیر بولا: یہ ٹاٹ میں نے دُنیا کے بدلے خریدا ہے اور مجھے کہا گیا کہ آخرت کے بدلے بیچ  
 ڈالو تو میں نے اسے فروخت نہیں کیا۔

مطلب یہ کہ میں نے یہ ٹاٹِ رِضَاۃِ الٰہی کے لئے پہنا ہے، اب اس کے بدلے دُنیا  
 تو کیا جنت بھی ملے تو راضی نہیں ہوں کیونکہ مجھے جنت بنانے والا اللہ پاک چاہئے۔<sup>(1)</sup>  
 یہ ہے اَصْل فَقْر، یہ فَقْر جب بندے کو نصیب ہو جائے تو ”خیر خواہیِ مسلم“ کا جذبہ

\*\*\*

①... رسالہ قشیر، صفحہ: 480

بھی خود بخود دل میں پیدا ہو جاتا ہے۔ سیدہ کائنات حضرت فاطمہ الزہراء رَضِيَ اللهُ عَنْهَا اسی معنی کے لحاظ سے ”فَقْرٌ“ میں کمال رکھنے والی خاتون تھیں۔

سلطان الفقر حضرت شیخ سلطان باہو رَحْمَةُ اللهِ عَلَيْه فرماتے ہیں: فقر کے انتہائی درجے پر پہنچ کر آدمی ”فَقْرًا فِي اللهِ“ ہو جاتا ہے، پھر حالت یہ ہوتی ہے کہ ”لَا يَحْتَابُ جُرْأَلِيًّا رَبِّهِ وَلَا لَوْلَاكَ غَيْرُهُ“ یعنی پھر بندہ نہ اپنے رب سے اپنے لئے کچھ مانگتا ہے نہ اس کے علاوہ کسی سے کوئی حاجت رکھتا ہے بلکہ اللہ پاک جس حال میں رکھے اسی میں خوش رہتا ہے۔ شیخ سلطان باہو رَحْمَةُ اللهِ عَلَيْه مزید فرماتے ہیں: جو لوگ فقر کے اس انتہائی رتبے پر پہنچے ہیں اُن میں ایک بڑا نام خاتونِ جنت حضرت فاطمہ الزہراء رَضِيَ اللهُ عَنْهَا کا ہے۔<sup>(1)</sup>

نبی کے دل کی راحت اور علی کے گھر کی زینت ہیں  
بیاں کس سے ہو ان کی پاک طینت، پاک طلعت کا

حضرت فاطمہ الزہراء رَضِيَ اللهُ عَنْهَا کا جذبہ خیر خواہی

امام حسن مجتبیٰ رَضِيَ اللهُ عَنْهُ سیدہ خاتونِ جنت رَضِيَ اللهُ عَنْهَا کے بڑے شہزادے ہیں، آپ فرماتے ہیں: میں نے اپنی والدہ محترمہ کو دیکھا، رات کو مسجدِ بیت کی محراب (یعنی گھر میں نماز پڑھنے کی مخصوص جگہ) میں نماز پڑھتی رہتیں یہاں تک کہ نمازِ فجر کا وقت ہو جاتا۔<sup>(2)</sup>

وہ شب بیدار، وہ صرف رکوع و سجدہ پیہم

وہ جن کی ذات پہ نازاں حضورِ رحمتِ عالم

\*\*\*

①... رسالہ روحی شریف، صفحہ: 9-12۔

②... مدارج النبوة، قسم پنجم، ذکر اولادِ کرام، سیدہ فاطمہ الزہراء، 2/461۔

**وضاحت:** حضرت فاطمہ رَضِيَ اللهُ عَنْهَا رات رات بھر عبادت کرنے والی، لگاتار سجدہ و رکوع میں مصروف رہنے والی ہیں، رحمتِ عالم صَلَّى اللهُ عَلَيْهِ وَآلِهِ وَسَلَّمَ کو ان پر ناز ہے۔

امام حسن مجتبیٰ رَضِيَ اللهُ عَنْهُ مزید فرماتے ہیں: والدہ محترمہ رَضِيَ اللهُ عَنْهَا مسلمان مردوں و اور عورتوں کے لئے بہت دُعائیں کرتیں مگر اپنے حق میں کچھ نہ مانگتیں۔ میں نے عرض کیا: امی جان! کیا سبب ہے کہ آپ اپنے لئے کوئی دُعا نہیں کرتیں؟ فرمایا: بیٹا! اَلْجَوَادُ شَمُّ الدَّارِ پہلے پڑوس پھر گھر۔ (1)

سُبْحَانَ اللهِ! اے عاشقانِ رسول! اس حکایت سے 2 مدنی پھول معلوم ہوئے:

(1): پہلا مدنی پھول یہ کہ اس حکایت کی روشنی میں حضرت خاتونِ جنتِ رَضِيَ اللهُ عَنْهَا کے فقر کا عالم دیکھئے! ✽ حضرت خاتونِ جنتِ رَضِيَ اللهُ عَنْهَا کا گھر مبارک ظاہری نگاہوں سے سادہ سادہ کھائی دیتا تھا، ✽ آپ کے کپڑوں پر پیوند ہوا کرتے تھے، ✽ جنت کی ملکہ ہو کر بھی آپ سچکی خود چلایا کرتیں، ✽ گھر کے کام کاج خود کیا کرتیں، ✽ کئی کئی دن تک گھر میں فاقہ رہتا، ✽ کتنے کتنے دن بھوکِ خدمت میں حاضر رہتی، اس کے باوجود آپ رَضِيَ اللهُ عَنْهَا ساری رات عبادت کرتی ہیں، ساری نمازیں پڑھتی ہیں مگر اپنے لئے کچھ نہیں مانگتیں، یہ دُعا نہیں کرتیں کہ مولیٰ! گھر کے فاقے دُور فرما دے، اونچے اونچے محلّات نہیں مانگتیں، نئے نئے اور فیشن والے کپڑے نہیں مانگتیں، حالانکہ اللہ پاک کی بارگاہ میں ان کی مقبولیت کا عالم یہ ہے کہ اگر یہ محض دل میں تمنا کریں تو اللہ پاک ان کی آرزو سے زیادہ عطا فرماتا ہے مگر یہ مانگتی نہیں ہیں... کیوں؟ اس لئے کہ ان کا مزاج ہے کہ ”اللہ

\*\*\*

①... مدارج النبوة، قسم پنجم، ذکر اولادِ کرام، سیدہ فاطمہ الزہراء، 2/461۔

پاک جس حال میں رکھے، اسی حال میں خوش رہتی ہیں۔“

یہ ہے وہ رُتَبہ کہ حقیقت میں جسے فقر کہا جاتا ہے۔

(2): پھر اسی حکایت میں ایک دوسرا مَدَنی پھول بھی ہے، دیکھئے! سیدہ فاطمہ رَضِيَ اللهُ عَنْهَا اپنے لئے کچھ نہیں مانگتیں مگر اس کا یہ مطلب نہیں کہ اللہ پاک سے مانگتی ہی نہیں ہیں، نہیں، ایسا نہیں ہے، دُعا مانگنا تو عبادت ہے، دُعا ضرور مانگتی ہیں مگر اپنے لئے نہیں، مسلمانوں کے لئے، اپنے باباجان، رحمتِ عالمیان صَلَّى اللهُ عَلَيْهِ وَآلِهِ وَسَلَّمَ کی دُکھیاری اُمّت کے لئے دُعا مانگتی ہیں۔ سُبْحَانَ اللهِ!

وہ ہمارے نبی، اُن کے ہم اُمّتی | اُمّتی تیری قسمت پہ لاکھوں سلام  
تیرے حق میں دُعا، کرتی ہیں فاطمہ | اُمّتی تیری قسمت پہ لاکھوں سلام  
بعض دفعہ غریب لوگ حَسْرَت سے کہا کرتے ہیں: کاش! اللہ پاک ہمیں بھی مال عطا فرماتا تو ہم بھی دوسروں کی مدد کرتے، نیکیاں کما تے۔ ایسوں کے لئے اس حکایت میں کافی دَرَس ہے۔ اللہ پاک کا یہ جو ارشاد ہے:

وَسَارَاتُ قُلُوبِهِمْ يُبْفِثُونَ ﴿١﴾

ترجمہ کنزالایمان: ہماری دی ہوئی روزی میں

(پارہ 1، سورۃ البقرۃ: 3) سے ہماری راہ میں اُٹھائیں۔

اس میں لفظ ”رِزْق (روزی)“ استعمال ہوا، علمائے کرام نے اس لفظ کو عام رکھا ہے، یعنی رِزْق صرف مال کو نہیں کہتے بلکہ اللہ پاک کی دی ہوئی ہر نعمت ہی رِزْق ہے اور اللہ پاک کی دی ہوئی ہر نعمت کو راہِ خُدّاء میں خرچ کرنا صدقہ ہے۔ (1) مثلاً ﷺ اللہ پاک نے ہاتھ عطا فرمائے، ﷺ ہاتھوں سے راستے کی تکلیف وہ چیز ہٹا دینا صدقہ ہے، ﷺ اللہ پاک نے پاؤں

① ... تفسیر نعیمی، پارہ: 1، البقرۃ، تحت الآیۃ: 3، جلد: 1، صفحہ: 137۔

عطا فرمائے، ﴿﴾ ان کے ذریعے چل کر مسلمان بھائی کی مدد کے لئے جانا صدقہ ہے، ﴿﴾ اللہ پاک نے ہونٹ عطا فرمائے، موقع کی مناسبت سے مسلمان بھائی کو دیکھ کر مسکرا کر صدقہ ہے، ﴿﴾ اللہ پاک نے علم عطا فرمایا، دوسروں کو علم سکھانا صدقہ ہے، ﴿﴾ اللہ پاک نے ہنر عطا کیا، دوسروں کو ہنر سکھانا صدقہ ہے، جو نعمت اللہ پاک نے ہمیں عطا فرمائی ہے، اس نعمت کو اللہ پاک کی راہ میں، مسلمانوں کی بھلائی کے لئے خرچ کرنا صدقہ ہے۔

اور ایک بہت اہم اور بطورِ خاص جو چیز سیدہ فاطمہ رَضِيَ اللهُ عَنْهَا کے کردارِ مبارک سے ملی وہ یہ کہ ہم اور کچھ نہیں کر سکتے تو کم از کم مسلمان بھائیوں کے لئے دُعا تو کر سکتے ہیں، یہ بھی خیر خواہی ہے اور اس کا بھی ان شاء اللہ! ثواب ملے گا۔ ہم لوگ عموماً دُعا مانگنے میں سُستی کرتے ہیں، حالانکہ دُعا مانگنے پر کوئی پیسہ خرچ نہیں ہوتا، اس کے باوجود ہم دوسروں کے لئے تو کیا دُعا مانگیں گے، اپنے لئے بھی دُعا بہت کم مانگتے ہیں، اگر ہم اپنے لئے بھی دُعا مانگیں اور ساتھ ہی ساتھ دوسروں کو بھی اپنی دُعاؤں میں یاد رکھیں تو اس کا جو ثواب ملے گا، ہمارے اندازے اور گمان میں بھی نہیں آسکتا۔ ہمارے آقا و مولیٰ، مُحَمَّد مصطفیٰ صَلَّی اللہُ عَلَیْہِ وَاٰلِہٖ وَسَلَّم نے فرمایا: جو مسلمان مردوں اور عورتوں کے لئے دُعا مغفرت کرے، اللہ پاک اسے ہر مسلمان مرد اور عورت کے عوض ایک نیکی عطا فرمائے گا۔<sup>(1)</sup>

اے عاشقانِ رسول! اندازہ کیجئے! حضرت آدم عَلَیْہِ السَّلَام سے لے کر اب تک اربوں، کھربوں مسلمان دُنیا میں آچکے ہیں، صرف اتنی دُعا کرنی ہے: ”اللَّهُمَّ اغْفِرْ لِي وَ لِكُلِّ مُؤْمِنٍ وَ مُؤْمِنَةٍ (یا اللہ پاک! میری اور تمام مسلمان مردوں و عورتوں کی مغفرت فرما) اس

\*\*\*

①... جامع صغیر، صفحہ: 513، حدیث: 8419۔

کی برکت سے ان شاء اللہ! اربوں کھربوں نیکیاں ہاتھ آجائیں گی۔

اللہ پاک ہم سب کو کثرت سے دُعائیں مانگنے کی توفیق عطا فرمائے، ماہِ رمضان تو یوں بھی اَلْحَمْدُ لِلّٰهِ! دُعائیں مانگنے کا مہینا ہے، ماہِ رمضان میں افطار کے وقت دُعائیں قبول ہوتی ہیں، سحری کے وقت دُعائیں قبول ہوتی ہیں، لہذا ہمیں چاہئے کہ ہم خوب کثرت سے دُعائیں مانگا کریں۔ اللہ پاک توفیق عطا فرمائے۔ اَمِيْنُ بِجَاہِ النَّبِيِّ الْاَمِيْنِ صَلَّى اللهُ عَلَيْهِ وَآلِهِ وَسَلَّمَ۔

آئیے! سیدہ فاطمہ الزہراء رَضِيَ اللهُ عَنْهَا کے فقر، سخاوت اور خیر خواہی کی ایک اور حکایت سنتے ہیں: تفسیر خزانِ العرفان میں ہے: ایک مرتبہ حسین کریمین رَضِيَ اللهُ عَنْهَا بیمار ہوئے تو حضرت علی المرتضیٰ، حضرت فاطمہ الزہراء اور ان کی ایک کنیز حضرت فضہ رَضِيَ اللهُ عَنْهَا، ان تینوں ذی قدر حضرات نے مَنّت مانی کہ اللہ پاک حسین کریمین رَضِيَ اللهُ عَنْهَا کو شفا عطا فرمائے تو ہم تینوں 3، 3 روزے رکھیں گے، اللہ پاک نے حسین کریمین رَضِيَ اللهُ عَنْهَا کو شفا عطا فرمائی، اب حضرت علی المرتضیٰ، حضرت فاطمہ الزہراء اور ان کی کنیز حضرت فضہ رَضِيَ اللهُ عَنْهَا نے مَنّت پوری کرنے کے لئے روزہ رکھا، حضرت علی المرتضیٰ رَضِيَ اللهُ عَنْهُ تھوڑے سے جُولائے تاکہ ان سے روٹی بنا کر افطاری کی جاسکے، حضرت فاطمہ الزہراء رَضِيَ اللهُ عَنْهَا نے پہلے دِن روٹی بنائی، کھانا رکھا گیا، سورج ڈوبنے کا انتظار ہونے لگا، اتنے میں دروازے پر دستک ہوئی اور ایک مسکین نے صدا لگائی: اے ساداتِ کرام! میں مسکین ہوں، بھوکا ہوں۔ ان حضراتِ ذی وقار نے مَوْجُوْد روٹیاں اُٹھا کر مسکین کو دے دیں اور روزہ پانی ہی سے افطار کر لیا، اگلے دِن دوسرا روزہ رکھا گیا، شام ہوئی، روٹی تیار کی گئی، دسترخوان لگا، سورج ڈوبنے کا انتظار ہو رہا تھا کہ دروازے پر دستک ہوئی، آواز آئی: میں یتیم ہوں اور بھوکا ہوں۔ ان

سختی کے پیکر حضرات نے آج بھی ساری روٹیاں یتیم کو دے دیں اور خود پانی ہی سے افطار کر لیا، تیسرا روزہ رکھا گیا، شام ہوئی، دسترخوان لگا، سورج ڈوبنے کا انتظار ہو رہا تھا کہ پھر دستک ہوئی، آواز آئی: میں قیدی ہوں، بھوکا ہوں۔ تیسرے دن بھی ان مبارک ہستیوں نے ساری روٹیاں اس سائل کو دے دیں اور خود پانی ہی سے روزہ افطار کر لیا۔<sup>(1)</sup>

سُبْحَانَ اللَّهِ! آلِ رسول نے 3 روزے رکھے اور تینوں روزے پانی سے افطار فرمائے، اللہ پاک کو ان کی یہ ادا پسند آئی اور اللہ پاک نے پارہ 29، سُورَةُ دَهْرٍ کی آیت: 8 اور 9 نازل فرمائی، اِرشاد ہوتا ہے:

ترجمہ کنزالایمان: اور کھانا کھلاتے ہیں اس کی محبت پر مسکین اور یتیم اور اَسِير (قیدی) کو، ان سے کہتے ہیں ہم تمہیں خاص اللہ کے لئے کھانا دیتے ہیں، تم سے کوئی بدلہ یا شکر گزاری نہیں مانگتے۔

وَيُطْعَمُونَ الطَّعَامَ عَلَىٰ حُبِّهِ مِسْكِينًا وَيَتِيمًا  
وَآسِيرًا ۝ اِنَّمَا نُطْعِمُكُمْ لِوَجْهِ اللَّهِ لَا نُرِيدُ  
مِنْكُمْ جَزَاءً وَلَا شُكْرًا ۝

(پارہ 29، سورة الدهر: 8-9)

بھوکے رہتے تھے خود، اوروں کو کھلا دیتے تھے  
کیسے صابر تھے محمد کے گھرانے والے

اے عاشقانِ رسول! رمضان کیسے گزارنا چاہیے؟ یہ سوال شاید ہر سال ہی رمضان کا چاند دیکھ کر ہمارے ذہن میں ابھرتا ہو گا، سیدہ کائنات رَضِيَ اللهُ عَنْهَا کے گھر مبارک کی اس سبق آموز حکایت نے اس سوال کا کیسا پیارا جواب دے دیا کہ رمضان ماہ صبر ہے تو صبر کر کے ہی گزارا جائے گا، رمضان المبارک ماہِ مَوَاسَات (یعنی ہمدردی اور بھلائی کا مہینا)

\*\*\*

①... خزائن العرفان، پارہ 29، الدهر، تحت الآیة: 8-9، صفحہ: 1073۔

ہے تو ہمدردی اور بھلائی کرتے ہوئے ہی گزارا جائے گا۔ اگر ہم غریبوں، بے کسوں، یتیموں، مسکینوں کی خیر خواہی کے جذبے کے تحت سحر و افطار کی کچھ ڈشیں کم کر دیں، سحر و افطار کا دسترخوان اتباعِ سنت کی نیت سے سادہ کر لیں اور وہ غریب جو بے چارے مہنگائی کی وجہ سے کھجور بھی خریدنے کی استطاعت نہیں رکھتے، رمضان المبارک اچھے انداز میں نہیں گزار پاتے، ان کی ہم مدد کریں، ان کی خیر خواہی کریں تو کتنی نیکیاں اور وہ بھی ماہِ رمضان میں کمانے کی سعادت ہم حاصل کر لیں گے۔ اللہ پاک سیدہ فاطمہ الزہراء رَضِيَ اللهُ عَنْهَا کے صدقے ہمیں فقر اختیار کرنے، اللہ پاک کی طرف لو لگانے، مسلمانوں کی خیر خواہی کرتے ہوئے، گناہوں سے بچتے ہوئے پورا رمضان نیکیوں میں گزارنے کی توفیق عطا فرمائے۔ اَمِيْنُ بِجَاهِ النَّبِيِّ الْأَمِيْنِ صَلَّى اللهُ عَلَيْهِ وَآلِهِ وَسَلَّمَ۔

مانندِ شمعِ تیری طرف لو لگی رہے | دے لطفِ میری جان کو سوز و گداز کا

صَلُّوْا عَلَيَّ الْحَبِيْب! صَلَّى اللهُ عَلَيَّ مُحَمَّد

”فیضانِ گلوبل ریلیف فاؤنڈیشن“ کا تعارف

اے عاشقانِ رسول! تقویٰ و پرہیزگاری حاصل کرنے اور مسلمانوں کی خیر خواہی کا ذہن بنانے کے لئے عاشقانِ رسول کی دینی تحریکِ دعوتِ اسلامی کے دینی ماحول سے وابستہ ہو جائیے۔ اَلْحَمْدُ لِلّٰهِ! دعوتِ اسلامی ہمیں ہمدردی و خیر خواہی کے بے شمار مواقع فراہم کرتی ہے۔ دعوتِ اسلامی کا ایک ڈیپارٹمنٹ ہے: ”فیضانِ گلوبل ریلیف فاؤنڈیشن (FGRF)“ اس ڈیپارٹمنٹ کے تحت ❁ ناگہانی آفات کے موقع پر، پُر مشقت حالات میں مسلمانوں کی امداد کی جاتی ہے، جیسے گرونا کی وجہ سے لاک ڈاؤن کے دوران اس

ڈیپارٹمنٹ کے تحت پچھلے سال تقریباً 25 لاکھ افراد میں رقم اور خوراک، کھانے پینے کے ضروری سامان کی تقسیم کی گئی، جس کی مجموعی مالیت تقریباً 70 کروڑ روپے بنتی ہے۔ ❀ اسی طرح ملک بھر میں جہاں جہاں حاجت ہے، وہاں کنویں اور سولر پمپ وغیرہ لگوائے جاتے ہیں، اب تک تقریباً 400 سے زائد کنویں اور سولر پمپ لگوائے جا چکے ہیں ❀ تھیلیسیمیا (Thalassemia) اور دیگر امراض میں مبتلا افراد کی امداد کے لیے تقریباً 38 ہزار سے زائد خون کی بوتلیں (Blood Bags) دی جا چکی ہیں۔

اس کے علاوہ بھی متعدد شعبہ جات (Departments) قائم ہیں، جن میں جامعۃ المدینہ (جہاں عالم و عالمہ کورس کروایا جاتا ہے)، مدرسۃ المدینہ (جہاں بچوں اور بچیوں کو قرآنِ کریم حفظ و ناظرہ کی مفت تعلیم دی جاتی ہے)، مدرسۃ المدینہ بالغان، خدام المساجد والمدارس (جس کے تحت مساجد و مدارس اور جامعات وغیرہ کے لیے جگہیں لی جاتی ہیں)، اسی طرح مدنی چینل وغیرہ کئی شعبہ جات کے ذریعے دعوتِ اسلامی دُنیا بھر میں قرآن و سنت کا پیغام عام کرنے، گھر گھر میں دین پہنچانے کے لئے کوشاں ہے۔ آپ بھی دعوتِ اسلامی کا ساتھ دیجئے، اپنی زکوٰۃ، فطرہ، عطیات دعوتِ اسلامی کو دیجئے، عملی طور پر دعوتِ اسلامی کے دینی کاموں میں حصہ ملائیے! اِنْ شَاءَ اللهُ الْكَرِيمُ! دین و دُنیا کی بے شمار بھلائیاں نصیب ہوں گی۔ اللہ پاک ہم سب کو عمل کی توفیق عطا فرمائے۔ اٰمِيْنَ بِجَاہِ النَّبِيِّ الْاَمِيْنِ صَلَّى اللهُ عَلَيْهِ وَآلِهِ وَسَلَّمَ۔

دعوتِ اسلامی کی قیوم | اِک اِک گھر میں مچ جائے دُھوم  
اس پہ فدا ہو بچہ بچہ | یا اللہ! مری جھولی بھر دے (1)

\*\*\*

①... وسائلِ بخشش، صفحہ: 123۔

پیارے اسلامی بھائیو! ❁ سیدہ خاتونِ جنت رَضِيَ اللهُ عَنْهَا کے ایصالِ ثواب کے لئے خوب بڑھ چڑھ کر صدقہ و خیرات کیجئے، دعوتِ اسلامی مختلف شعبہ جات کے لئے بھی جتنا ہو سکے حصّہ ملائیے اور ساتھ ہی ساتھ اپنے گھروں میں بھی فاتحہ شریف، ختمِ پاک اور حسبِ توفیق لنگر کا بھی لازمی اہتمام کیجئے۔ ❁ سیدہ فاطمہ رَضِيَ اللهُ عَنْهَا کی سیرتِ پاک پڑھنے کے لئے مکتبۃ المدینہ سے جاری ہونے والی کتاب ”شانِ خاتونِ جنت“ پڑھئے، دوسروں کو بھی اس کی ترغیب دلائیے ❁ اور الحمد للہ! رمضان المبارک میں شیخ طریقت، امیر اہلسنت دامت بَرَکَاتُہُمُ الْعَالِیَیَہ ہر روز 2 مدنی مذاکرے فرماتے (یعنی عاشقانِ رسول کے سوالات کے جوابات ارشاد فرماتے) ہیں، ایک مدنی مذاکرہ عصر کے بعد اور ایک نماز تراویح کے بعد۔ 3 رمضان المبارک کو بھی إِنَّ شَاءَ اللهُ الْکَرِیْمُ مدنی مذاکرے کا سلسلہ ہو گا، اس میں بھی لازمی شرکت فرمائیے۔ اللہ پاک ہمیں علم و عمل کی توفیق عطا فرمائے اور شہزادی مصطفیٰ، سیدہ خاتونِ جنت رَضِيَ اللهُ عَنْهَا کا فیضان نصیب فرمائے۔ آمین بجاہ النبی الامین صَلَّى اللهُ عَلَيْهِ وَآلِهِ وَسَلَّمَ۔

صَلُّوْا عَلٰی الْحَبِیْب! صَلَّى اللهُ عَلٰی مُحَمَّد

پیارے اسلامی بھائیو! بیان کو اختتام کی طرف لاتے ہوئے سُنَّت کی فضیلت اور چند آدابِ زندگی بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت صَلَّى اللهُ عَلَيْهِ وَآلِهِ وَسَلَّمَ نے فرمایا: مَنْ أَحَبَّ سُنَّتِي فَقَدْ أَحَبَّنِي وَمَنْ أَحَبَّنِي كَانَ مَعِيَ فِي الْجَنَّةِ جس نے میری سُنَّت سے محبت کی اس نے مجھ سے محبت کی اور جس نے مجھ سے محبت کی وہ جنت میں میرے ساتھ ہو گا۔ (1)

سینہ تیری سُنَّت کا مدینہ بنے آقا! | جنت میں پڑوسی مجھے تم اپنا بنانا

\*\*\*

①... مشکوٰۃ، ایمان کی کتاب، کتاب و سُنَّت کو مضبوط تھامنے کا باب، جلد: 1، صفحہ: 55، حدیث: 175۔

”اِسْتِعَاذَه (اللہ پاک کی پناہ چاہنا)“ سُنَّت ہے

فرمانِ آخری نبی صَلَّى اللهُ عَلَيْهِ وَآلِهِ وَسَلَّمَ میں 10 مرتبہ شیطان مردود سے اللہ پاک کی پناہ چاہتا ہے، اللہ پاک اس کے ساتھ ایک فرشتہ مقرر فرمادیتا ہے جو اس بندے سے شیطان کو دُور کر دیتا ہے۔ (1)

اے عاشقانِ رسول! ”اِسْتِعَاذَه یعنی اللہ پاک کی پناہ چاہنا“ سُنَّتِ مصطفیٰ صَلَّى اللهُ عَلَيْهِ وَآلِهِ وَسَلَّمَ ہے۔ ہمارے آقا و مولیٰ، محمد مصطفیٰ صَلَّى اللهُ عَلَيْهِ وَآلِهِ وَسَلَّمَ شیطان مردود کے علاوہ اور بھی کئی آفات سے اللہ پاک کی پناہ چاہا کرتے تھے، مثلاً ﷺ آپ صَلَّى اللهُ عَلَيْهِ وَآلِهِ وَسَلَّمَ بچل (یعنی کنجوسی) سے اللہ پاک کی پناہ مانگتے تھے ﷺ مجنن یعنی بزدلی سے اللہ پاک کی پناہ مانگتے، ﷺ کَسَل یعنی سُستی سے اللہ پاک کی پناہ مانگتے، ﷺ هَرَمٌ یعنی لاچار کر دینے والے بڑھاپے سے پناہ مانگتے ﷺ اسی طرح آپ صَلَّى اللهُ عَلَيْهِ وَآلِهِ وَسَلَّمَ عذابِ قبر اور فتنہِ دَجَال سے بھی اللہ پاک کی پناہ مانگا کرتے تھے۔ (2)

اے عاشقانِ رسول! ہمارے پیارے آقا، محمد مصطفیٰ صَلَّى اللهُ عَلَيْهِ وَآلِهِ وَسَلَّمَ تو بے شک اللہ پاک کے محبوب ہیں، یقیناً آپ صَلَّى اللهُ عَلَيْهِ وَآلِهِ وَسَلَّمَ بخشنے بخشنائے ہیں، فتنے مٹانے والے ہیں، اللہ پاک نے آپ صَلَّى اللهُ عَلَيْهِ وَآلِهِ وَسَلَّمَ سے توحفاظت کا وعدہ فرمایا ہوا ہے، یقیناً آپ صَلَّى اللهُ عَلَيْهِ وَآلِهِ وَسَلَّمَ کا مختلف آفات سے پناہ مانگنا اُمرت کی تعلیم ہی کے لئے تھا، لہذا ہمیں چاہئے کہ شیطان مردود سے، گناہوں سے اور ہر چیز کے شر سے اللہ پاک کی پناہ مانگا کریں۔ جو اللہ پاک

\*\*\*

①... مُسْتَعَاذَةُ ابُو بَعْلَانَ، صفحہ: 320، حدیث: 4114۔

②... بستان الواعظین، صفحہ: 10-11۔

کی پناہ مانگتا ہے، اللہ پاک اسے پناہ عطا فرما دیتا ہے۔ ہم کہتے ہیں نا: مَعَاذَ اللَّهِ اس کا معنی ہے: اللہ پاک کی پناہ۔ اسی طرح ”أَعُوذُ بِاللَّهِ مِنَ الشَّيْطَانِ الرَّجِيمِ“ پڑھئے، یا اپنی مادری زبان میں ہی کہئے: میں شیطان کے شر سے، بخل سے، عذابِ قبر سے، کفر سے، گناہوں سے اور ہر چیز کے شر سے اللہ پاک کی پناہ مانگتا ہوں۔

اللہ پاک ہم سب کو سنتوں پر عمل کرنے والا بنائے۔ اٰمِيْنَ بِجَاةِ النَّبِيِّ الْاَمِيْنَ صَلَّى

اللَّهُ عَلَيْهِ وَآلِهِ وَسَلَّمَ۔

صَلُّوْا عَلَيَّ الْحَبِيْب! صَلَّى اللهُ عَلَيَّ مُحَمَّدٍ

دعوتِ اسلامی کے ہفتہ وار اجتماع میں پڑھے جانے والے

6 دُرودِ پاک اور 2 دُعائیں

﴿1﴾ شبِ جمعہ کا دُرود

اَللّٰهُمَّ صَلِّ وَسَلِّمْ وَبَارِكْ عَلٰى سَيِّدِنَا مُحَمَّدٍ النَّبِيِّ الْاَمِيْنِ

الْحَبِيْبِ الْعَالِي الْقَدْرِ الْعَظِيْمِ الْجَاةِ وَعَلَىٰ اٰلِهِ وَصَحْبِهِ وَسَلَّمَ

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) یہ دُرود

شریف پابندی سے کم از کم ایک مرتبہ پڑھے، موت کے وقت سرکارِ مدینہ صَلَّى اللهُ عَلَيْهِ وَآلِهِ وَسَلَّمَ

کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ

مدینہ صَلَّى اللهُ عَلَيْهِ وَآلِهِ وَسَلَّمَ اُسے قبر میں اپنے رَحْمَتِ بھرے ہاتھوں سے اُتار رہے ہیں۔ (1)

﴿2﴾ تمام گناہ مُعَاف

\*\*\*

①...أَفْضَلُ الصَّلَاةِ، صفحہ: 151، خلاصہ۔

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِهِ وَسَلِّمْ

حضرت انس رضی اللہ عنہ سے روایت ہے کہ تاجدارِ مدینہ صلی اللہ علیہ وآلہ وسلم نے فرمایا: جو شخص یہ دُرُودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ مُعاف کر دیئے جائیں گے۔ (1)

﴿3﴾ رَحْمَتِ كَةِ سِتْرٌ (70) دروازے

صَلَّى اللهُ عَلَى مُحَمَّدٍ

جو یہ دُرُودِ پاک پڑھتا ہے اُس پر رَحْمَتِ كَةِ 70 دروازے کھول دیئے جاتے ہیں۔ (2)

﴿4﴾ چھ (6) لاکھ دُرُودِ شَرِيفِ كَا ثَوَابِ

اللَّهُمَّ صَلِّ عَلَى سَيِّدِنَا مُحَمَّدٍ وَعَدِّ مَائِ عِلْمِ اللهِ صَلَاةٌ دَائِمَةٌ بِكَ وَامْرُؤٌ مَلَكَ اللهُ  
عَلَامَهُ أَحْمَدُ صَاوِي رَحْمَةُ اللهِ عَلَيْهِ بَعْضُ بُزْرِ كُوكُوسٍ نَقَلَ كَرْتِي هِي: اِسْ دُرُودِ شَرِيفِ كُو اِيَكِ  
بَارِ پڑھنے سے چھ لاکھ دُرُودِ شَرِيفِ پڑھنے كَا ثَوَابِ حَاصِلِ هُو تَا هِي۔ (3)

﴿5﴾ قُرْبِ مُصْطَفَى صَلَّى اللهُ عَلَيْهِ وَآلِهِ وَسَلِّمْ:

اللَّهُمَّ صَلِّ عَلَى مُحَمَّدٍ كَمَا تَحِبُّ وَتَرْضَى كَهُ

ايك دن ايَكِ شَخْصِ آيَا تُو حُضُورِ اَنُورِ صَلَّى اللهُ عَلَيْهِ وَآلِهِ وَسَلِّمْ نِي اُسِي اِنِي اور صِدِّيقِ اَكْبَرِ صَلَّى اللهُ  
عَنْهُ كِي درميانِ بٹھا ليا۔ اِسْ سِي صحابهِ كرامِ عَلَيْهِمُ الرِّضْوَانُ كُو حيرتِ هُو ئِي كِي يِه كُونِ بڑِي مرتبِي  
والا شَخْصِ هِي! جب وه چلا گيا تُو سر كَارِ صَلَّى اللهُ عَلَيْهِ وَآلِهِ وَسَلِّمْ نِي فرمايا: يِه جب مجھِ پَرِ دُرُودِ پاکِ پڑھتا

\*\*\*

①... أَفْضَلُ الصَّلَاةِ، صَفْحَةُ: 65-

②... قَوْلُ الْبَدِيعِ، بَابُ ثَانِي، صَفْحَةُ: 277-

③... أَفْضَلُ الصَّلَاةِ، صَفْحَةُ: 149-

ہے تو یوں پڑھتا ہے۔ (1)

## ﴿6﴾ دُرُودِ شَفَاعَتِ

اللَّهُمَّ صَلِّ عَلَى مُحَمَّدٍ وَأَنْوِلْهُ الْبَقْعَةَ الْمُبَارَكَةَ عِنْدَكَ يَوْمَ الْقِيَامَةِ  
شافعِ اُمِّ صَلَّى اللهُ عَلَيْهِ وَآلِهِ وَعَلَّمَ كَاعْظَمْتَ وَالَا فِرْمَانَ هِيَ: جَوْ شَخْصِ يُوسُفِ دُرُودِ پَاكِ  
پڑھے، اُس کے لیے میری شفاعت واجب ہو جاتی ہے۔ (2)

## ﴿1﴾ ایک ہزار دن تک نیکیاں

جَزَى اللهُ عَنَّا مُحَبَّدًا مَا هُوَ أَهْلُهُ

حضرت ابن عباس رَضِيَ اللهُ عَنْهُ سے روایت ہے کہ سرکارِ مدینہ صَلَّى اللهُ عَلَيْهِ وَآلِهِ وَعَلَّمَ نے فرمایا: اس کو پڑھنے والے کے لئے 70 فرشتے ایک ہزار دن تک نیکیاں لکھتے ہیں۔ (3)

## ﴿2﴾ گویا شبِ قَدْرِ حاصل کر لی

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ  
(حلم اور کرم فرمانے والے اللہ پاک کے سوا کوئی عبادت کے لائق نہیں، اللہ پاک ہے، سات آسمانوں اور عظمت والے عرشِ کبارت)

فرمانِ مصطفیٰ صَلَّى اللهُ عَلَيْهِ وَآلِهِ وَعَلَّمَ: جس نے اس دُعا کو 3 مرتبہ پڑھا، گویا اُس نے شبِ قَدْرِ حاصل کر لی۔ (4)

\*\*\*

- ①... قَوْلُ الْبَدْرِ، بابِ أَوَّلِ، صفحہ: 125۔
- ②... التَّرْغِيبُ وَالتَّرْهِيْبُ، كِتَابُ الذِّكْرِ وَالذُّعَا، جلد: 2، صفحہ: 329، حدیث: 30۔
- ③... جَمْعُ الذُّوَادِ، كِتَابُ الْأَدْعِيَةِ، جلد: 10، صفحہ: 254، حدیث: 17305۔
- ④... تَارِيخُ ابْنِ عَسَاكِرَ، جلد: 19، صفحہ: 155، حدیث: 4415۔